



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 8

18 ta' Awwissu 2008

Minuti tas-Seduta Nru. 8 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tnejn 18 ta' Awwissu 2008.

PREŻENTI

Il-Kunsillieri kollha, minbarra l-Kunsillier J. Buttigieg li kien skużat minħabba raġunijiet ta' safar.

TALBA

It-talba ntqalet mis-Sindku.

1.0. Minuti

- 1.1. Is-Sindku irrefera għall-minuta 4.4.4. (Ref: A/5/3/Vol VIII) u ippropona li din tinqara kif ġej:

“4.4.4. Il-Kunsill ġie mgharraf li waqt laqgħa li kellu ma'-Vodafone Malta Ltd sar appell sabiex l-istess kumpanija tikkontribwixxu b'riżq l-attivitajiet Mellieħa Gardens By Night u fil-fatt din għamlet għotja ta' €700, kif ukoll tat żewġ settijiet ta' telephones ċellulari sabiex jintużaw għall-ħtiġijiet ta' l-uffiċċju.”.

- 1.2. Il-minuti tas-seduta preċedenti ġew approvati u iffirmati bl-emenda mressqa.

2.0. Korrispondenza

2.1.1. Wirja mil-Ladies Craft Circle f'Cavriglia (K/1/5/3/Vol II)

- 2.1.2. Saret referenza għal ittra datata 24 ta' Lulju 2008, mibgħuta mill-Ladies Craft Circle, fejn qed jitolbu li l-Kunsill jissieheb magħhom bil-għan li tittella' wirja ta' artiġġjanat Malti f'Cavriglia, liema proġett ġie mniedi bis-saħħa tal-ġemellaġġ li ġie iffirmat bejn il-Kunsill tal-Mellieħa u l-Comune di Cavriglia. Fl-istess ittra ntqal li l-wirja hija ipplanata li sseħħ f'Awwissu 2009.

- 2.1.3. Ġie deċiż li għandha ssir laqgħa mal-kumitat tal-Ladies Craft Circle sabiex jiġi stabbilit kif il-Kunsill jista' jipparteċipa f'din l-inizjattiva.

2.2.1. Kors fl-arti ta' l-affreski (S/6/Vol III)

- 2.2.2. Inqrat ittra mibgħuta mill-Art Club 2000, datata 15 ta' Awwissu 2008, fejn qalu li ser jintbagħtu sitt studenti u żewġ għalliema jitgħallmu t-teknika ta' l-affreski fil-belt ta' Treglio, fil-provinċja ta' Chieti (Abruzzo), fl-Italja. Huma appellaw lill-Kunsill għin fl-ispejjeż ta' din l-inizjattiva. L-ispejjeż tal-kors, kif ukoll l-akkomodazzjoni ser tiġi ipprovduta mingħajr flus mid-direzzjoni ta' l-iskola fi Treglio.

2.2.3. Il-Kunsill kien ta' l-opinjoni li għandhom jingiebu aktar dettalji u s-sugġett jitpoġġa fuq l-aġenda tas-seduta li jmiss.

2.3.1. Nominazzjonijiet għall-Premju Anzjan tas-Sena (A/1/2)

2.3.2. Sindku irrefera għall-ittra datata l-1 ta' Awissu 2008, mibgħuta mis-Segretarjat għall-Anzjani u Kura fil-Komunita', fejn il-Kunsill ġie mistieden jressaq nomini għall-premju msemmi. Huwa irrakkomanda li għandha titressaq in-nomina tas-Sur John Camillieri li minkejja li mard li għandu fil-familja, jinvolvi ruħu f' xogħol volontarju fil-parroċċa.

2.3.3. Il-Kunsillier J. Azzopardi ippropona wkoll in-nomina tas-Sur Joseph Borg li bejn Novembru 1993 u Marzu 2008 serva bħala kunsillier u fl-Ewwel u it-Tielet Kunsilli serva wkoll bħala sindku tal-Mellieha.

2.4.1. Impjegati ta' I-I.P.S. Ltd (H/4/Vol II)

2.4.2. Is-Sindku irrefera għal fax datat 5 ta' Awwissu 2008, mibgħut mill-Industrial Projects and Services Ltd, fejn il-Kunsill ġie notifikat li b'effett mis-6 ta' Awwissu 2008, is-Sur Anthony Cachia ġie trasferit mad-Dipartiment tal-Kunsilli Lokali sabiex jagħmel xogħol f'dak id-dipartiment. Is-Sur R. Cutajar qal li irriżulta li trasferiment sar minhabba li ufficjal ieħor inkarigata minn sezzjoni f'dan id-Dipartiment ser tkun imsiefra għal żmien twil. Huwa qal li ma jeskludix li s-Sur Cachia jista' jiġi trasferit lura, meta din tirtorna jew jinstab xi ħadd ieħor biex jagħmel ix-xogħol tagħha.

2.4.3. Il-Kunsill innota dan l-iżvilupp.

2.5.1. Xelters tat-Tieni Gwerra Dinjija (A/6/7/Vol II)

2.5.2. Is-Sindku rrefera għal ittra datata 16 ta' Awissu 2008, mibgħuta mill-Għaqda Korali u Orkestrali Maria Bambina, fejn irrappurtaw li parti mix-xelters ġew minfuda wara tqattiegħ ta' blat wara skavar li sar f'qatgħa li tinsab fi Triq Ġorġ Borg Olivier, kantuniera ma' Triq il-Qalb Imqaddsa. Irriżulta wkoll li l-istess kuntrattur bena ħajt tal-briks f'dan il-post.

2.5.3. Kien hemm qbil li għandu jsir kuntatt ma' l-iżviluppatur dwar ir-rapport li sar.

3.0. Tqeghid ta' Karti

- Skeda ta' Pagamenti – 26/07/08 – 14/08/08
- Skeda ta' Infieq permezz tal-*Petty Cash* – 24/07/08 – 07/08/08
- Skeda ta' Infieq permezz tal-*Petty Cash* – 08/08/08 – 12/08/08
- *Purchase Request Form* – 14/08/08
- Skeda ta' ilmenti - 0462/08 – 0513/08
- Skeda ta' korrispondenza li waslet
- Skeda ta' korrispondenza li ntbagħtet
- Rapport *Interviewing Board* – Impieg ta' Ufficjal fi Skala 15 – 06/08/08
- Proposti mressqa mill-Kunsillier C. Bartolo – Pjan Lokali għat-Turizmu

4.0. Materji Mqajjma mill-Minuti

4.1.1. Serata kulturali fil-Manikata (A/5/3/Vol VIII) (S/6/Vol III)

4.1.2. Is-Sindku rrefera għall-minuta 2.3.1. tas-seduta preċedenti u qal li huwa ikkuntattja lill-Kappillan tal-Manikata, Dun Reggie Magri, dwar il-possibiltà li l-attività tal-Mellieha Gardens by Night issir flimkien ma' attività msejha "Lelja għaž-Żiffa" fit-30 ta' Awwissu 2008. Is-Sur R. Cutajar ippropona li l-Mellieha Gardens By Night tibqa' fit-22 ta' Awissu, peress li l-attività li ser ittellgħa l-Koperattiva Rurali tal-Manikata ser tkun fi Triq Dun Manwel Grima.

4.1.3. Il-Kunsill qabel mal-proposta tas-Sindku.

4.2.1. Arranġamenti tat-traffiku fi Triq Snajjin (T/3/2/Vol VIII)

4.2.2. Is-Sindku rrefera għall-minuta 2.2.1. tas-seduta preċedenti u qal li l-użu ta' scammels kbar minn Northern Cleaning Co-operative qed jikkawża ħsarat u dannu għall-vetturi li jkunu ipparkjati qrib il-livjiet li hemm f'din it-triq. Is-Sur Cutajar għarraf li kien hemm żewġ incidenti ta' dan it-tip f'perjodu ta' hmistax-il gurnata.

4.2.3. Il-Kunsill qabel li għandha ssir pressjoni fuq Northern Cleaning Co-operative sabiex tagħmel użu minn vettura iżgħar u aktar manuvrabbli. Kien hemm qbil li din għandha tkun kundizzjoni fid-dokument ta' l-offerta fis-sejha li jmiss.

4.3.1. Xoghlijiet ta' kostruzzjoni fi Triq Ġorġ Borg Olivier (T/12/Vol II)

4.3.2. Is-Sindku aċċenna għall-minuta 4.1.1. tas-seduta preċedenti u qal li kien hemm kuntatti ma' l-iżviluppatur tal-qatgħa li tinsab fi Triq Ġorġ Borg Olivier kantuniera ma' Triq il-Qalb Imqaddsa. Intlaħaq ftehim miegħu li bejn l-1 ta' Awwissu u t-28 ta' Settembru 2008 ma jsirx xogħol ta' kostruzzjoni f'din iż-żona turistika. Is-Sur R. Cutajar li din il-*policy* qed tiġi estiża għal postijiet oħra, meqjusa bħala sensitivi. Proġetti ieħor li ġew trattati bl-istess mod kienu jinvolvi Dawret it-Tunnara qrib Triq il-Marfa u fi Triq Dun Belin Azzopardi.

4.3.3. Il-Kunsill innota u approva l-*policy* proposta.

4.4.1. Iljieli Melleħin (A/5/3/5)

4.4.2. Is-Sindku irrefera għall-minuta 4.8.1. tas-seduta preċedenti u għarraf li qed ikomplu l-isforzi sabiex jingiebu *sponsorship* bil-għan li jkunu jistgħu jingiebu sitt mużiċisti mill-Eifel Menu Band ta' Adenau, ħalli jippartecipaw fl-Iljieli Melleħin, li ser jsiru fit-12, 13 u 14 ta' Settembru. Hemm prospetti tajbin biex dan l-*sponsorship* ikopri l-akkomodazzjoni u l-biljetti ta' l-ajru.

4.4.3. Is-Sur R. Cutajar qal ukoll li thejja abbozz tal-*logo* li ser jiġi addottat, liema abbozz ġie muri waqt is-seduta.

4.4.4. Il-Kunsill innota t-tagħrif mogħti.

4.5.1. Tisbiħ tat-turġien fi Triq il-Mithna l-Qadima (P/4/17)

4.5.2. Is-Sindku għamel referenza għall-minuta 19.1. tas-seduta preċedenti u qal li l-Korporazzjoni Enemalta ntalbet tagħmel stima tax-xogħol u materjal meħtieġ sabiex il-*cables* li attwalment huma mwahħlin ma' arblu, jiġu trasferiti għal taħt l-art, mill-pajpijiet li saru mill-Kunsill waqt li kien għaddej ix-xogħol ta' tisbiħ fi Triq il-Mithna l-Qadima, bejn Triq Santa Marija u Triq Sant' Anna.

4.5.3. Il-Kunsill innota l-azzjoni li tieħdet.

5.1. Talbiet għal Xiri ta' Servizzi u Ogġetti

5.2. Ġiet imressqa *Purchase Request Form* datata 25 ta' Lulju 2008.

5.3. Il-Kunsill approva l-*items* kollha elenkati fl-iskeda. Għalhekk, is-Segretarju ntablab sabiex jibgħat il-*Purchase Orders* relattivi.

6.1. Talbiet għal Hlasijiet ta' Servizzi u Materjal

6.2. Ġiet imressqa wkoll skeda ta' pagamenti mitluba bejn is-26 ta' Lulju u l-14 ta' Awissu 2008.

6.3. Tressqu wkoll żewġ skedi ta' infieq li sar permezz tal-*petty cash* illi bejniethom ikopru l-perjodu bejn l-24 ta' Lulju u t-12 ta' Awwissu 2008.

6.4. Il-Kunsill ra l-kontenut tat-tliet skedi u approva l-pagamenti elenkati fihom.

7.1. Mozzjoni mressqa mis-Sindku illi tghid:

"Billi saret rijallokazzjoni ta' fondi fl-Estimi għas-sena finanzjarja 2008/09 sabiex jagħmlu tajjeb ħalli jiġi mpjegat it-tielet uffiċjal mal-Kunsill, fi Skala 15; u

Billi s-Subartiklu (1) ta' l-Artiklu 53 ta' l-Att XV ta' 1993 jippermetti t-tielet impjegat, meta titqies il-popolazzjoni attwali tal-lokalità, u wara li ġew intervistati numru ta' persuni bil-permess tal-Korporazzjoni għall-Impjegi u Tahriġ, sabiex jimtela' dan il-post li ilu battal minn Settembru 2004;

Il-Kunsill jirrizolvi illi għandu jiġi ffirmat kuntratt indefinit mas-Sinjura Marvic De Bono, (ID:184976 M), b'effett mill-25 ta' Awwissu 2008, skond il-provedimenti ta' u l-Avviz Legali 127 ta' l-1998." (P/7/1/Vol VIII)

- 7.2. Saret referenza għar-rapport ta' l-*Interviewing Board* datat 6 ta' Awwissu 2008, liema bord ġie maħtur mill-Kunsill fis-seduta preċedenti. Is-Sindku qal wara l-intervisti kull membri kien fil-libertà li jagħti l-punteġġ relatat, skond kif ġew imwieġba l-mistoqsijiet li saru lill-kandidati kollha li ġew mgħoddija mill-Korporazzjoni dwar l-Impiegi u Taħrig u attendew għall-intervista.
- 7.3. Il-Kunsillier J. Azzopardi aċċenna li wieħed mill-membri tal-Bord ħalla barra l-punteġġ taħt il-kolonna tal-Kawlifiki u Kapacità. Huwa għalhekk ippropona l-punteġġ tiegħu għandu jittla' proporzjonalment sabiex ikun jista' jitqabbel ma' tat-tliet membri l-oħra. Huwa għamilha ċara li dan ma jbidel xejn mill-klassifika tal-kandidati kollha. Staqsa wkoll jekk il-persuna li ser tiġi impjegata hijex ser ikollha perjodu ta' *probation*.
- 7.4. Is-Segretarju wieġeb li kull impjegat mal-kunsilli lokali jkun sugġett għal żmien ta' prova ta' sitt xhur meta jiffirma l-kuntratt, skond ir-regolament 27 (c) tar-Regolamenti dwar ir-Riżorsi Umani.
- 7.5. Il-mozzjoni għaddiet b'mod unanimu minn fost il-kunsillieri preżenti, wara li ġiet issekondata mill-Kunsillier C. Bartolo. Il-Kunsillieri P. Cutajar u H. Fenech ma kienux preżenti għal din il-parti tas-seduta minħabba raġunijiet ta' xogħol.

8.1. Pjan Lokali għat-Turiżmu fil-Mellieħa (T/12/Vol II)

- 8.2. Il-Kunsillier C. Bartolo ressaq ukoll proposti li huwa personalment deherlu li għandhom jiġu inklużi fil-pjan. Kopja tal-propost qed jiġu mehmuża ma' dawn il-minuti.
- 8.3. Għal din il-parti tas-seduta ġie mistieden jattendi s-Sur Julian Zarb li huwa inkarigat mill-Uffiċċju tal-Prim Ministru sabiex ifassal pjan lokali għat-turiżmu fil-Mellieħa. Huwa ta ħarsa ħafifa fuq l-aspetti kollha li ġew trattati fil-pjan permezz ta' preżentazzjoni grafika.
- 8.4. Is-Sur Zarb qal li wħud mill-ikbar problemi li jeżistu fil-Mellieħa huma:
- Il-volum kbir tat-traffiku fit-toroq ewlenin, partikularment fix-xhur tas-sajf;
 - L-użu ta' siti skedati bħala Natura 2000 li huma wżati lejl u nhar, mingħajr waqfien għall-perjodu twil fis-sena, bħalma hija l-Bajja ta' Għadira; u
 - L-ammont kbir ta' żvilupp li għaddej kontinwament. Bejn l-1992 u 2007 kien hemm 3,340 applikazzjoni lill-MEPA.
- 8.5. Il-Mellieħa minn naħa l-oħra għandha aspetti pożittivi, fosthom li hija destinazzjoni varjata, fejn wieħed isib il-baħar, il-kampanja, storja, attivitajiet kulturali u sportivi mtellgħa mid-diversi għaqdiet li jeżistu fil-lokalità. Parti sostanzjali tal-Mellehin huma impjegati mas-settur turistiku u għalhekk japprezzaw l-importanza tagħha għall-ekonomija, kemm tal-lokalità kif ukoll dik nazzjonali. Is-Sur Zarb spjega li huwa ra li kull proposta li ssir fir-rapport tiegħu tkun sostenibbli. Qal ukoll li fil-konsultazzjonijiet li huwa għamel ra li jmur fl-għeruf ta' l-industrija turistika, bil-għan li l-proposti jsiru minn isfel għal fuq, mhux kif ħafna drabi jsehh minn fuq għal isfel.
- 8.6. Il-Viċi Sindku E. Bartolo ikkummenta li fil-passat, is-sidien ta' akkomodazzjoni *self-catering* tgħabbew bl-liċenzi għoljin wisq, tant li ma baqgħux vijabbli. B'hekk il-parti l-kbira tat-turisti li jiġu jkollhom *package holiday*. B'dan il-mod ġew affettwati ħażin wkoll l-operaturi tar-ristoranti, bars eċċ. Is-Sur Bartolo għalhekk ippropona li jsiru riformi f'dan il-qasam sabiex jerġa jitravwem is-settur tas-*self-catering*.
- 8.7. Il-Kunsillier J. Azzopardi irrimarka li t-turiżmu intern tant huwa qawwi fil-Mellieħa illi għandu jithares partikularment għal meta dak barrani jmajna fix-*shoulder months*. Semma' ukoll li t-turiżmu jintlaqat ukoll b'infrastruttura mhux adegwata, bħalma huma t-toroq, toroq imdawwla eċċ. Huwa semma t-toroq kollha ta' l-Aħrax li qatt ma ngħataw it-tarmak, kif wkoll Triq Lewis Wettinger li lanqas fiha dawm, minkejja li hija triq arterjali. Is-Sur Azzopardi ikkummenta li ħafna sewwieqa jipreferu ma jgħaddux minnha meta jidlam.

9.1. Inawgurazzjoni tal-proġett ta' tisbiħ bejn Triq il-Kbira u Triq I-Għoljiet (P/4/11/Vol II)

- 9.2. Is-Sindku qal li sad-data tas-seduta l-isem li ser jingħata dan il-post huwa "Wesgħat l-Emigrant". Huwa qal li miegħu għandha tiżdied il-kelma "Mellieħi". Is-Sur R. Cutajar qal li jixtieq jikkonsulta dwar l-isem nies intizi fil-lingwa Maltija.
- 9.3. Is-Sur Cutajar għarraf ukoll li indaġa dwar il-possibiltà li jinġieb monument żgħir minn barra minn Malta, li jkun jikkonsisti fi ġlobo bl-ilma ħiereg minnu. Huwa qal li l-istima li ngħatat kienet għolja wisq. Bħala alternattiva s-Sindku ippropona li jsir obelisk żgħir tal-ġebel qawwi li jkun fih skrizzjoni li permezz tagħha joħroġ is-sinifikat tiegħu. Billi sa l-inawgurazzjoni ma fadalx hafna żmien, is-Sindku issuġġerixxa li aktar 'il quddiem isir ġlobo li jissimbolizza lid-dinja.
- 9.4. Il-Kunsill qabel mal-proposta tas-Sindku u iddeċieda li l-iskrizzjoni ssir bil-Malti, l-Ingliż, it-Taljan u l-Ġermaniż.
- 9.5. F'dak li jirrigwarda l-programm tas-27 ta' Awissu 2008, is-Sindku qal li ser ikun hemm żewġ marċi qosra separati mill-Baned La Vittoria u Imperial, li jtitlqu fl-istess hin minn Triq I-Għerien, kantuniera ma' Triq Snajjin u jgħaddi minn Triq I-Għoljiet. Il-marċ l-iehor jitlaq minn Triq is-Sagħtar, kantuniera ma' Triq il-Miġbħa u jgħaddi minn Triq in-Naħal. Dawn jittlaqgħu flimkien fejn ser jiġi inawgurat il-proġett. Fl-istess attività ser tipparteċipa l-Għaqda Korali u Orkestrali Maria Bambina. Id-diskors ta' l-okkażjoni jsir meta jaslu l-baned qrib Triq il-Kbira.
- 9.6. Is-Segretarju għarraf li għar-riċeviment li ser jsir huwa ġabar stima li tammonta €838, illi minbarra l-ikel tinkludi s-servizz tal-*waiters*.
- 9.7. Il-Kunsill approva l-arranġamenti proposti.

10.1. Thejija għall-Kunċert Operistiku fil-Bitha tas-Santwarju (A/5/5/Vol IV)

- 10.2. Is-Sur R. Cutajar għarraf li kompli l-kuntatti dwar is-serata kommemorattiva biex tfakkar il-150 nniversarju mit-twelid tal-kompożitur Taljan Giacomo Puccini, fejn il-protagonisti ewlenin ser ikunu s-Sopran Andreana Jordanova u t-Tenur Joseph Aquilina, li ser ikunu akkumpanjati mużikalment mill-pjanista Clifford Borg. Il-pjanu ser jiġi misluf mis-Sur Joseph Fenech. Il-ħlas mitlub mit-tliet persuni msemmija ser ikun ta' €150 kull wieħed. Is-Sindku ippropona wkoll li s-serata tkun ipprezentata mis-Sur George Peresso.
- 10.3. Il-mistiedna distinti ser ikunu l-Ministru ta' l-Edukazzjoni, Kultura, Żgħażaġh u Sport, l-Onor. D. Cristina, is-Segretarju Parlamentari fl-istess ministeru l-Onor. Clyde Puli, ix-*Shadow Minister* l-Onor. Owen Bonnici, l-Ambaxxatur Taljan l-E.T. Paolo Andrea Trabalza u l-Ambaxxatur Belgjan l-E.T. Jean-Francois Delahaut. Fi tmiem is-serata ser ikun hemm bibità.
- 10.4. Il-Kunsillier approva l-arranġamenti proposti mis-Sindku.

11.1. Thejjiet għall-Festa tal-Vitorja (F/2/Vol V)

- 11.2. Il-Kunsillier E. Bartolo qal li fis-6 ta' Awwissu 2008 il-Kunsill sejjah il-laqgħa annwali bejn l-għaqdiet li b'xi mod huma involuti fl-organizzazzjoni tal-Festa tal-Vitorja u l-awtoritajiet tal-Pulizija tad-Distrett. Fl-istess laqgħa ngħataw dettalji dwar l-attivitajiet li ser jiġu organizzati mill-għaqdiet mużikali, kif ukoll l-arranġamenti mixtieqa mill-Għaqda Dilettanti tan-Nar u l-Grupp ta' l-Armar tal-Festa sabiex il-ħidma tagħhom ma tkunx imxekkla.
- 11.3. Is-Sur R. Cutajar qal li din is-sena l-operaturi tal-*kiosks* li ser jarmaw wara l-Knisja u fi Triq Gnien Ingraw u Triq I-Għollieqa ser jintalbu jikkontribwixxu għal żewġ *bins-on-wheels* kull wieħed, biex kemm jista' jkun jonqos l-iskart li jintrema fejn ikunu armati. Fil-permessi relattivi ser ikun hemm kundizzjoni wkoll sabiex ma jsirx użu mill-*generators*.
- 11.4. Is-Sindku qal li l-Kunsill jissieħeb ma' diversi għaqdiet lokali biex jittellgħu attivitajiet marbuta mal-Festa tal-Vitorja. Huwa qal li din l-appoġġ kien jingħata mill-kunsilli preċedenti bl-eċċezzjoni taċ-Centru Laburista li wkoll huwa involut fil-Festa. Għalhekk għandu jinstab mezz biex dan il-kontribut lill-komunità Melleħija jingħata appoġġ.

- 11.5. Il-Kunsillier C. Bartolo ikkummenta li għandha ssir talba miċ-Ċentru Laburista qabel il-Kunsill ikun jista' jibqa' jaħdem fuq din il-proposta.
- 11.6. Is-Sur R. Cutajar qal li wara kuntatti li kien hemm mal-Kappillan Dun Karm Mercieca, il-Kunsill ser jagħmel tindifa ta' l-art li tinsab eżatt wara l-Knisja Parrokkjali billi jinqata' l-ħaxix u jitwitta r-ramel u żrar fuqha, fejn huwa maħsub ukoll li jinġiebu xi bankijiet fejn wieħed jista' joqgħod bilqiegħda. Ser jissewwa wkoll il-ħajt li hemm fi Triq Salvinu Vella biswit iċ-Ċimiterju Madonna tal-Vittorji.
- 11.7. Il-Kunsill kien tal-fehma li wara t-tiswija ta' dan il-ħajt għandu jsir puġġament minħabba d-diżlivell li jżisti.
- 12.1. Banka tal-Lottu 133 f'Misraħ iż-Żjara tal-Papa (P/4/20/Vol III)**
- 12.2. Is-Sindku ippropona li jinbdew kuntatti sabiex il-banka tal-lottu imsemmija tinbidel f'uffiċċju informazzjoni għat-turisti. Is-Sur R. Cutajar qal li ċ-ċwieviet ta' dan il-kamra ġew irritornati lura lit-Taqsima Proprjetà tal-Gvern fi ħdan id-Dipartiment ta' l-Artijiet, peress li m'għadx hemm interess li din tibqa' tintuża għal dan l-iskop.
- 12.3. Is-Segretarju ġibed l-attenzjoni li bħala parti mir-*refurbishment* tal-latrina pubblika u t-tisbiħ ta' Misraħ iż-Żjara tal-Papa, kien ipplanat li din il-kamra tiġi mneħħija għal kollox.
- 12.4. Il-Kunsill qabel mal-proposta tas-Sindku u iddeċieda li għandhom jsiru rappreżentazzjonijiet mat-Taqsima Proprjetà tal-Gvern u mas-Segretarju Parlamentari fl-Uffiċċju tal-Prim Ministru responsabbli mit-Turizmu sabiex jinbada l-proċess biex jinfetaħ l-uffiċċju msemmi.
- 13.1. Sistema ta' ventilazzjoni fis-Sala tal-Komunità (S/3/7/Vol III)(E/3/4/Vol VIII)**
- 13.2. Is-Segretarju għarraf li nbeda x-xogħol fuq il-proġett imsemmi. Qal li l-ftuħ tal-ħitan ħa aktar milli ipplanat, għalkemm li huwa maħsub li ser ikun lest sa ma tibda l-iskola.
- 13.3. Is-Sindku qal li għal din ir-raġuni ser ikollu jnsab post alternattiv biex tittellgħa l-attività mit-ftal fi tmien AvventuraSajf 2008, fit-28 ta' Awwissu 2008.
- 14.1. Proġett ta' afforestazzjoni f'Ta' l-Ibraġ (P/4/6/Vol III)**
- 14.2. Is-Sur Robert Cutajar irrefera għax-xogħol li sar in konessjoni ma' l-ewwel fażi tal-proġett imsemmi. Huwa qal li ikkuntattja lill-Environment Landscapes Consortium Ltd dwar l-ispiza involuta sabiex isir il-*mulching* fil-partijiet bil-ħamrija bil-għan li l-istess ħamrija tibqa' friska, filwaqt li ma jithalliex jikber ħaxix ħażin. Intqal ukoll li hemm xi siġar li anke mietu minħabba li mhux jissaqqew. Is-Sindku qal li meta titqies il-medda illi trid tiġi trattata b'dan il-mod, l-ispiza titla' għal madwar €13,000.
- 14.3. Is-Segretarju ġibed l-attenzjoni li spiza ta' dan l-ammont tirrikjedi sejha għall-offerti, filwaqt li dwar is-siġar li mietu, huwa ippropona li l-kuntrattur illi kien responsabbli mill-proġett jista' jintalab jibdilhom u jara li s-sistema tat-tisqija qed taħdem tajjeb. Is-Sur Debono qal ukoll li jeħtieġ jinqata' l-ħaxix ħażin li kiber sabiex il-post jingħata dehra aħjar.
- 15.1. Twessiegħ ta' Triq il-Mellieħa (D/3/1/Vol V)**
- 15.2. Il-Kunsillier H. Fenech ġibed l-attenzjoni għall-periklu li jeżisti fit-triq imsemmija, ffit 'l isfel mid-daħla għall-barriera. Huwa ikkummenta li s-sewwieqa f'din il-parti tat-triq ma jarawx traffiku li jkun ġej fid-direzzjoni opposta u għalhekk qed ikun hemm il-kollizzjonijiet, peress li t-triq hija dejqa hafna. Is-Sur Fenech ippropona li ssir speċi ta' *lay-by* sabiex jitneħħa l-periklu.
- 15.3. Il-Kunsill kien tal-fehma li din il-proposta għandha tiġi mgħoddija lill-*Contracts Manager* sabiex jagħti l-parir tiegħu.
- 16.1. Kampanja favur l-indafa (T/6/1/Vol II)**
- 16.2. Is-Sindku irrefera għat-tindif volontarju li sar f'diversi postijiet rurali fil-lokalità nhar is-Sibt 9 ta' Awwissu, bejn is-7.00 u l-10.30 ta' filgħodu. Is-Sur Cutajar qal li kien hemm involuti l-entitajiet segwenti:

- Għaqda Korali u Orkestrali Maria Bambina
- It-Tim tal-Basketball
- Art Club 2000
- Għaqda Kaċċaturi u Nassaba Konservazzjonisti
- Santa Marija Estate Boathouses Association
- Koperattiva Rurali tal-Manikata
- Assoċjazzjoni tas-Sidien tal-Caravans u Bungalows Għadira

16.3. Flimkien magħhom kien hemm il-WasteServ, Cleansing Services Department, flimkien mal-kuntratturi tal-Kunsill, Gardentech Ltd u Euro Clean Ltd, li ipprovdew il-makkinarju meħtieġ. Is-Sindku qal li mtlew seba' trakkijiet bl-iskart miġbur. Fi tmiem l-attività saret konferenza stampa li kienet indirizzata mill-Ministru tar-Riżorsi u Affarijiet Rurali l-Onor. George Pullicino u mis-Sindku Robert Cutajar.

17.1. Xogħol ta' titjib fil-ground f'Ta' Pennellu (S/4/1/3)

17.2. Is-Sindku għarraf li l-Fundazzjoni għall-Iskejjet t'Għada bdiet ix-xogħol fuq il-kisi tal-ground bit-turf artifiċjali. Intqal ukoll li dwar ix-xogħol tal-floodlights, l-Inġiniera Galea Curmi Consultants qed joġġezzjonaw li jiċċertifikaw ix-xogħol, peress li dawn m'humiex skond l-ispeċifikazzjonijiet mogħtija fil-kuntratt relattiv. Huma għalhekk qed jinsistu li għandha tinghata garazija ta' għaxar snin minn Elektra Ltd sabiex ikunu f'posizzjoni li jiċċertifikaw ix-xogħol u l-materjal ipprovdut. Il-Kunsill ġie mgħarraf li ser issir laqgħa mal-partijiet kollha involuti fl-20 ta' Awissu 2008 bil-għan li tiġi żblukkata s-sitwazzjoni.

17.3. Il-Kunsill innota l-iżviluppi li kien hemm.

18.1. Revizjoni ta' l-Estimi Finanzjarji 2008/2009 (F/1/19)

18.2. Is-Segretarju ġibed l-attenzjoni li r-riżoluzzjoni mgħoddija fil-minuta 7.1. aktar 'il fuq, dwar l-impieg ta' uffiċjal fi Skala 15 tirrikjedi aġġustament fl-estimi finanzjarji approvati fit-18 ta' Frar 2008. Dan l-aġġustament huwa meħtieġ ukoll fid-dawl tal-pjanijiet li għandu l-Kunsill li jinvolve it-tisbiħ ipplanat li jsir fir-roundabout, is-centre-strip u s-soft area li hemm bejn Triq il-Mithna l-Gdida u Triq Qasam Barrani. Iċ-ċifra li qed tiġi mwarrba għal dan il-proġett hija ibbażata fuq l-istima li għandu l-Kunsill dwar il-landscaping, li ma tinkludix il-bini tal-ġiebjja u xogħol ieħor marbut mat-tneħħija ta' konkos eżistenti, tqegħid ta' kurduna eċċ. Intqal ukoll li l-uniku vot li jippermetti teħid ta' fondi minnu huwa dak tar-Road Resurfacing (7502). L-aġġustament proposti mis-Segretarju jidhru hawn taħt:

Kont	Vot	Żieda	Tnaqqis
1200	Employee Salaries and Wages	7,130.00	
1300	Bonuses	486.00	
1400	Income Supplements	104.00	
1500	Social Security Contributions	540.00	
7516	Triq Qasam Barrani Soft Areas	65,000.00	
7502	Road Resurfacing		73,260.00

18.3. Il-Kunsill approva t-tibdil propost fid-dawl tar-Regolament 3 tar-Regolamenti dwar Kunsilli Lokali (Offerti)

AGĠORNAMENT

Is-seduta spiċċat fil-11.30pm u ġiet aġġornata għal nhar it-Tlieta 16 ta' Settembru 2008 fis-7.30pm.

Robert Cutajar
Sindku

Carmel Debono
Segretarju Eżekuttiv